



خبر کا وقت نو ذی قعدہ ۱۳۴۱ھ

۱۰۹۳  
م قادیان - رجسٹرڈ ایل

م صاحب نائب پوٹ

دیوان

پورہ



جلد ۲۳

ان تنصروا الله ينصركم ويثبت اقدامكم

فہرست مضامین

چھپا دست ہمت میں زور قضا ہے  
مثل ہے کہ ہمت کا حامی خدا ہے

درخواست دعا  
از امریکہ

درخواست دعا  
از امریکہ  
ن میں اسلام  
از ماخبرین  
الانہ جلدہ - ص ۳

# المنبر

Digitized by Khilafat Library

ایڈیٹر شیخ یعقوب علی ترازب احمدی عرفانی (ابن یحیٰ) شیخ محمد احمد قادیانی

سیاست ذکر و  
قوم کو تباہ کرنے والے  
یڈر - ص ۳

قادیان دارالامان مورخہ ۲۸ اکتوبر ۱۹۲۰ء نمبر ۳۵ و ۳۶

درخواست دعا از امریکہ

بخدمت برادران کرام و مجاہدان صادق  
السلام علیکم ورحمۃ اللہ وبرکاتہ  
آپ کو معلوم ہے کہ عاجز شکاگو میں آگیا  
ہے۔ جو اس ملک کا مرکزی اور بہت  
بڑا شہر ہے۔ آج تین ہفتہ سے زائد ہوا  
تلاش مکان میں سرگرداں ہوں۔ تا حال  
کوئی موزوں مکان نہیں ملا۔ اس واسطے  
تحریک دعا کے لئے یہ عریضہ لکھتا  
ہوں۔ اور بذریعہ اخبار بھیجتا ہوں جب  
سے یہاں آیا ہوں۔ طبیعت بھی کچھ  
علیل رہی ہے۔ نزلہ لکھانسی وغیرہ

اللہ تعالیٰ کے فضل و کرم و احسان پر امید  
اور بھرپور کھتا ہوں۔ کہ بہت جلد  
عمدہ مکان انشاء اللہ تعالیٰ مل جائیگا۔  
اور غالباً اس خط کے ہندوستان پہنچنے  
اور اخبار میں چھپنے سے بہت قبل ملے گا  
لیکن اللہ تعالیٰ کی قدرت علم ماضی اور  
مستقبل سب پر احاطہ کئے ہوئے ہے  
اس ازلی ابدی قدیم خدا کی حکومت  
زمانہ اور مادہ اور روح ہر شے پر ہے  
یہ ہمارا ایمان ہے۔ وہ جانتا ہے کہ میرے  
درد و دل سے دعائیں کرنے والے اس  
کے حضور فریادی ہونے والے ہیں اس  
واسطے پہلے سے ان دعاؤں کی قبولیت  
دکھاتا ہے۔ میں نے بارہا تجربہ کیا تھا۔  
کہ جب حضرت مسیح موعود علیہ الصلوٰۃ

والسلام کی خدمت شریف میں  
کوئی عریضہ دعا کے لئے لکھتا اس  
کی قبولیت اسی تحریر کے وقت سو  
نمایاں ہونے لگتی۔ اس سفر کے  
تجارب میں سے ایک میرا تجربہ یہ  
ہے۔ کہ جب کبھی کسی حالت مرضی  
اور تکلیف میں حضرت خلیفہ ثانی ایدہ اللہ کی  
خدمت میں عاجز بنے خط لکھا خط کے روانہ  
ہوتے ہی مشکل کشائی اور صحت شری ہو گئی  
لہذا یہ درخواست ہی اول حضرت کے حضور اور بعد  
میں بذریعہ اخبار اپنی سیر و ستن کی خدمتیں پہنچاتا  
ہوں اللہ تعالیٰ آپ لوگوں کو جزا خیر و اور دینی دنیوی نصیحتوں  
سے بہرہ ور کرے و اسلام ۱۹۲۰ء ستمبر ۱۹ء  
(عاجز محمد صادق عفا عنہ) C/o Diwan Bano  
51 East 19. St. Chicago. U.S.A.

U.S.A. America

(انوار احمدی پریس قادیان میں باہتمام شیخ یعقوب علی ترازب احمدی عرفانی پرنٹر و پبلشر و پریسٹر چھپا۔ اور ترازب منزل سوشایع پوٹ)



جس کے حاصل کرنے کے لئے یہ سب کچھ ہے۔ بیشک یہ تمہارے سامنے ایک سبز باغ ہے۔ لیکن یقین کر لو کہ انتہا پسند ہندو دوستوں کے لئے تو یہ ویسا ہی سبز باغ ہے جو جرمنی نے ترکوٹورادھمکا کر ساتھ ملائے میں دیکھا تھا۔ اور مسلم احرار کے لئے یہ ویسا ہی سبز باغ ہے۔ جو ترکوں نے جرمنوں کے ساتھ ملنے میں دیکھا تھا۔ نتیجہ دونوں کا

ایک ہے۔ لیکن آؤ میں تمہیں اس غلطی اور دھوکہ دکھانے کے لئے واقعات سے بحث کرتا ہوں۔ تھوڑی دیر کے لئے تم خالی الذہن ہو جاؤ۔ میرا سوال تعلیم یافتہ گروہ سے ہے۔ جنہوں نے تاریخ و جغرافیہ کی ورق گردانی کی ہے۔ جن کے سامنے دنیا کے نقشے موجود ہیں۔ وہ اللہ کو حاضر و ناظر جان کر جھوٹ اور سچ پر مزا و جزا دینے والا یقین کر کے گواہی دیں۔ کہ روئے زمین کے کسی حصہ میں بھی اس سے زیادہ یا ایسی مذہب کی آزادی جیسی کہ برٹش انڈیا میں خدا کے فضل سے مقرر نصیب ہے۔ کہیں موجود ہے یا اگر ہے تو خدا کے لئے بتاؤ۔ تم ایمان سے بتاؤ کہ ہندوستان کی آزادی مذہب کی کوئی حد بھی ہے۔ خود عیسائی مذہب کے جو مقابلہ ہندوستان میں کئے گئے ہیں اور احمدی جماعت کی طرف سے کئے جا رہے ہیں۔ اسکی نظیر دنیا میں کہیں موجود ہے؟ تم خدا سے روشنی مانگو اور سوچو۔

کیا پھر تم آزادی کے معنی یہ کرتے ہو کہ انگریزوں کو ہندوستان سے نکال دو۔ اول تو یہ تمہارے بس کی بات نہیں۔ یہ کام مالک الملک اللہ کا ہے۔ جیسا کہ وہ فرماتا ہے۔  
اللہم مالک الملک توتی الملک  
من تشاؤ وتنزع الملک من تشاؤ  
جسکو چاہتا ہے۔ ملک عطا کرتا ہے جس سے چاہتا ہے۔ چھین لیتا ہے۔ پھر کیا ان کو اس لئے نکالتے ہو کہ جب یہ آئے تم گونگے تھے۔ انہوں نے بولنا سکھا دیا جہالت کی تاریکی میں تھے۔ تعلیم کی روشنی سے منور کیا۔ مذہب کی مقدس کتابیں قرآن کریم۔ یا وید یا گرتھ صاحب کے دیکھنے کے لئے لوگ ترستے تھے۔ وہ بچے بچے کو پہنچ گئے۔ دوستو یقین رکھو کہ اللہ سے نعمت زیادہ ہوتی ہے۔ اگر تم ان نعمتوں کو آج کتنے لگو جو خدا کے فضل سے انگریزی راج کی برکت سے تمہیں اللہ نے دی ہیں۔ تو تم یقیناً شمار کرتے سے بھی اپنے آپ کو عاجز پاؤ گے۔ اگر تم انکار کرو گے۔ تو یاد رکھو کہ نعمتیں ہی پھر عذاب کا رنگ بدل لینگی یہ میرا نہیں۔ بلکہ اللہ تعالیٰ مالک الملک یوں فرماتا ہے۔

لَنْ شُكِرْتُمْ لَا تَزِيدُ نَكْمًا وَلَنْ يَكْفُرْتُمْ اَنْ عَذَابِي لَشَدِيدٌ ط  
تم سے کہا جائیگا کہ میں۔

یا ہم احمدی اپنے مطلب کے لئے انگریزوں کی خوشامد کرتے ہیں۔ میں کہتا ہوں کہ ہمارے نزدیک جھوٹی خوشامد کرنا یا منافقت سے کوئی بات نکھنا ایک لعنتی فعل ہے۔ لیکن ہم جس طرح اس کو ایک لعنتی فعل قرار دیتے ہیں اسی طرح واقعی سختی خوشامد اور تفریف کو اس کا

حق نہ دینا بھی ایک کمینہ فعل اور بد فطرت لوگوں کا کام جانتے ہیں۔ اور یہی اس اسلام کی تعلیم ہے۔ جو محمد رسول اللہ صلی اللہ علیہ وسلم دنیا میں لائے۔

اے قوم یہ جھوٹ ہے یہ غلط ہے۔ کہ عدم تعاون کی پیروی میں ہندو مسلمان پہلو بہ پہلو اعلیٰ ملازمتیں یا دفتری حکومتیں چھوڑ دینگے۔ لیکن لو فرض ضنا۔ اگر ایسا ہونا شروع ہوا تو اس وقت سے پہلے کہ دوسری اقوام ہند کا رویہ میں سے ایک پیسہ کم ہو مسلمانوں کی خانہ دیرانی اور بیڑا غرق ہو چکا ہو گا۔ علی گڑھ کالج اور بنارس کی دورنگی کا معاملہ اس کی ایک ادنیٰ دلیل ہے۔

میں از ہمدردی ات گفتم تو خود ہم فکر بن بارے خروا بہر ای روز است آداناؤ ہوشیارے کانگرس کے اجلاس میں عدم تعاون کی منظوری پر کسی قابل دور اندیش ہندو بھائی نے نکھتا ہے۔ کہ ہمارا تانا گندھی نے یہ ایک ایسی قبر کھودی ہے۔ جس میں یا تو خود ہمارا دفن ہوں گے۔ یا کانگرس دفن ہوگی۔ اپنے نکتہ نگاہ سے اس خریف انسان نے یہ بات بالکل سچی کہی ہے۔ لیکن میرا خیال ہے۔ کہ اس میں نہ ہمارا تانا گندھی دفن ہوں گے۔ نہ کانگرس۔ وہ تو مرکز بھی قبر میں جانا پسند نہیں کرتے تو زندہ درگور ہونا بھلا کیوں گوارا کریں گے۔

ہاں یہ بالکل یقینی ہے کہ یہ قبر بھی اگر کسی کو اپنے آغوش میں لیگی تو وہ اس ریزولیوشن کو لبیک کہنے والے

صرف مسلمان ہی ہونگے۔ یہ صاف ظاہر ہے۔ کہ ۳/۴ میں سے ۱/۴ کے کہوڑ والے کے پاس ۳/۴ باقی ہے۔ پس وہ زندہ ہی۔



مفروح عنبری جنرل سکریٹری

انجمن احمدیہ لاہور

قوم کو تباہ کرنے والی لیدر

مسلمان نہایت سادگی سے اس جھوٹے بچے کی طرح جو اپنی ماں کو بھول گیا ہے۔ اور ہر اس عورت کے پیچھے جو اسکے سامنے سے گزرتی ہو۔ روتا ہوا لگ جاتا ہے۔ اور وہ اس بات کی تیز نہیں کرتا۔ کہ وہ اسکی ماں ہے۔ یا نہیں۔ اسوقت ہر اس شخص کے پیچھے لگ جاتے ہیں جو ان کی نظروں میں کسی نہ کسی طرح آ جاتا اور اس بات کی بھی تیز نہیں رکھی جاتی۔ کہ آیا یہ شخص مسلمان اور مومن ہے۔ یا نہیں۔ وہ مسٹر محمد علی ہو یا مسٹر گاندھی عرض کیے باشندہ کوئی ہونا چاہیے۔ وہ کشتی کو کنارے لگائے یا غرق کر دے۔ مگر مسلمان اسکے پیچھے چلیں گے۔ گویا اب حالت یہاں تک پہنچ چکی ہے۔ کہ اچھے برے کی شناخت بھی نہیں۔ اور لکھنؤ بعد علم نشینا کے مصداق ہو گئے ہیں۔ یہ حالت تیار ہی ہے۔ کہ نوبت کہاں تک پہنچ گئی ہے۔ خدا تعالیٰ نے جن کو چشم بصیرت دی ہے۔ ان کا فرض ہے۔ کہ وہ دیکھیں کہ کیا ہو رہا ہے یہ لیدر تباہ کر رہے ہیں۔ یا کیا کر رہے ہیں۔ مسئلہ ہجرت نے مسلمانوں سے کیا سلوک کیا۔

کہا۔ لیدروں کو بدنام کیا۔ تو انہوں نے برا کیا۔ اور برا پھیل پایا۔ لیکن تمہاری خاموشی کا جرم یاد رکھو۔ کہ ان سے کسی طرح بھی کم نہیں۔ بلکہ اس سب نقصان کے اصلی ذمہ دار غم ہو اور اب بھی اگر اس کی تلافی نہ کی تو یقین کر لو۔ کہ جس چیز کے ضائع ہونے کا تم کو خطرہ ہے۔ وہ خاموشی اور علیحدگی میں بدرجہا زائدہ خطرے میں ہے۔ آپ ہمت سے قدم اٹھائیں۔ اللہ تعالیٰ مدد فرمائینگے۔

بیدار شوگر عاقلی درباب گر صاحب دلی شاید کہ نتواں یافتن دیگ چنیں ایام را

## بالآخر

میں تمام ان ہندو مسلمان۔ سکھ بھائیوں کو چیلنج دیتا ہوں۔ جو میرے پیش کردہ خیالات سے متفق نہ ہوں۔ اور انکے خلاف ملک و قوم کی بہتری کے لئے دلائل رکھتے ہوں۔ وہ میرے پاس شوق سے تشریف لائیں۔ میں نہایت شکریہ اور پوری عزت کے ساتھ انکی بات سننے کے تیار ہوں ہوں۔

دور سے بیٹھے بیٹھے کفر و الحاد کے فتوے نہ لگائیں۔ بلکہ یہ خود سمجھیں یا مجھے ہی سمجھا دیں۔ دلائل و روشنی کا زمانہ ہے۔ اس سے پورا فائدہ اٹھائیں۔ اس زمانہ میں جب کہ روشنی اور صداقت آشکارا ہو چکی ہے۔ کورانہ تقلید کو چھوڑ دیں۔ والسلام

وما علینا الا البلاغ

حکیم محمد حسین قریشی موجد

اسکے لئے کوئی نادان بھی قریب نہ کرے گا۔ ہاں + کا مالک اگر + کھودے۔ تو ظاہر ہے۔ کہ وہ مر گیا۔ اور بجز قبر میں جاتے کے اس کے لئے کوئی چارہ کار نہیں۔

فاعتبروا یا اولی الابصار

اے قوم و ملک کے شورش پسند وہاں دھوکہ میں نہ رہو۔ کہ ملک کا بہترین دماغ و حصہ تمہارا ساتھ دیگا۔ مذہبی آڑ میں تم ہمیں تو جو چاہو کہہ سکتے ہو۔ لیکن یاد رکھو۔ کہ ہندوستان کی کوئی طاقت بھی تمہارا ساتھ نہ دیگی۔ بیسور و جیدر آباد کو دیکھ لو۔ بھوپال و بڑودہ کو دیکھ لو۔ رامپور و گوالیار کو دیکھ لو۔ کشمیر و افغانستان کو دیکھ لو۔ ان میں سے کوئی بھی تمہارا ساتھ دینے کو تیار نہیں۔ گورنمنٹ کے علم و خاموشی کے تم غلط سمجھنے لگا کر تم نے اب تک ملک کو بہت نقصان پہنچایا ہے۔ لیکن اب اس کا وقت باقی نہیں رہا۔ اب سمجھل جاؤ اور ہوش میں آ جاؤ۔

آخر میں پھر ملک کے ان خاموشان دوستوں کی خدمت میں عرض کرتا ہوں۔ کہ بھائیو وقت بہت کم ہے۔ جلد توجہ فراؤ۔ میدان میں نکلو۔ اور قومی کشتی کو جو بھنور میں بھنسی ہوئی ہے۔ فوراً کنارہ پر لانے کے لئے سعی و فوری عمل میں لاؤ۔ تمہاری خاموشی سے ملک پہلے ہی کافی سے زیادہ نقصان اٹھا چکا ہے۔ مولوی ظفر علی خان اور ان جیسے تمام مبتلائے مصیبت لوگوں کا خون بھی تمہاری گردن پر ہے۔ ظفر علی خان وغیرہ نے اگر خان بہادر اور اور راکے بہادروں کو گالیاں دیں۔ برا



خانمان برباد ہوئے یا نہیں۔ جلیا نوالہ کے مظالم کی داستان آج تک اخبارات کے ورقے سیاہ کر رہی ہے اور بڑا شور ڈالا جا رہا ہے۔ اور اس پر مسٹر گاندھی ڈیگر ممبران برٹش نیشنل کونگریس سے مظالم کی تحقیقات کرنے لگے۔ اور دفاتر کے دفتر کاغذ سیاہ کر دیئے۔

لیکن مسٹر گاندھی مسٹر شوکت علی اور مسٹر محمد علی مولانا عبدالباری الغرض کسی کی آنکھ نہ کھلی کہ ہجرت کی ترغیب سے ان لیڈران نے قوم کو ملک کو مسلمانوں کو کیا نقصان پہنچایا۔ اور ان کے مظالم کی داستان کیا ہے۔ جنرل ڈائر۔ اور اوڈ ڈائر برٹش۔ تمہارے دشمن تھے۔ مگر جنرل ڈائر نے کھلے بندوں گولی چلائی۔ لوگ مرے۔ اور خانمان برباد ہوئے۔ مگر مسئلہ ہجرت کی ترغیب کے بھی تمام پہلوؤں کو خدا را سوچ لو۔ کیا کچھ نتائج پیدا کئے۔ پشاور کے علاقہ میں جہاں گاؤں کے گاؤں خالی ہو گئے۔ اس جگہ نظارہ دیکھنے والوں نے دیکھا۔ کہ سو روپیہ کی چیز دس روپے میں بک گئی۔ اور دس کی ایک کو۔

ہندو مال مال ہو گئے۔ کیونکہ ان کے لئے ہجرت فرض نہ تھی۔ اور وہ اشیاء خریدتے۔ ایک مسلمان خرید نہ سکتا تھا۔ اور نہ اس کے پاس چیز بچی جاتی تھی۔ کیونکہ ہجرت اس پر بھی فرض تھی۔ پھر نتیجہ کیا ہوا۔ بعض شرفاء نے بھیک مانگی

بعض سردی سے تکلیف اٹھاتے رہے۔ بعض نے کالیوں سے مار پی کیا۔ بعض امیر غریب ہو گئے۔ ان کو ملک بدر کیا گیا۔ جو لوگ انصار تھے انہوں نے جو سلوک کیا۔ وہ ظاہر ہے۔ کہ آخر یہ بات اخباری دنیا میں آنے سے نہ رہ سکی کہ افغانی انصار نے ہندی ہاجرین کو لوٹ مار کرنے کے علاوہ جب وہ ان کی دوکان پر کھانا خریدنے گئے تو ان سے پیسے لیکر کہہ دیا۔ کہ میں پانی نہیں دوں گا۔ یہ پانی کی دوکان نہیں ہے خدا کے لئے۔ ان مظالم کی فہرست تیار کرو۔ جو انہوں نے لیڈرین کو آرام سے اطمینان سے کئے اور ان کی بہتری کے پردے میں کئے۔ کیوں نہیں تم یہ آواز اٹھاتے۔ کہ ہجرت تمہے متعلق آواز اٹھانے والے لوگوں کے مظالم ایک کیٹی تحقیق کرے۔ اور پھر قومی عدالت میں ان پر مقدمہ چلائے۔ افسوس تصویر کا ایک رخ دیکھنا مناسب نہیں۔ دونوں طرف دیکھو کیا ہے۔ آؤ اب میں آپ کی توجہ عدم تعاون۔ نان کوآپریشن۔ نہ مل ورتن کی طرف مبذول کروں۔ اس عدم تعاون نے جو کچھ مسلمان طلباء کی تعلیم پر اثر ڈالا ہے۔ وہ ظاہر ہے۔ ہندوؤں کا مقدس مہاتما گاندھی ہے۔ باوجود اسکے کہ وہ انکا مہاتما ہے۔ مگر ہندو عدم تعاون اور شمول کالجوں کے معاملے میں گاندھی کے ساتھ نہیں ہوئے۔ لیکن گاندھی وغیرہ نے اسلامیہ کالج علی گڑھ

کالج کے بچہ ادھیڑ نے میں کئی کسر نہیں رکھی۔ کیونکہ مسلمانوں نے بلا سوچے سمجھے اپنے لیڈر کا انتخاب کیا۔ ہجرت میں بھی مسلمانوں کو نقصان ہوا۔ اب عدم تعاون میں بھی مسلمان طلباء کی تعلیم میں مسلمانوں کو نقصان پہنچا گیا۔ یہ دوسرا وار تھا ان لیڈروں کا۔ عدم تعاون پر وعظ محمد علی شوکت علی۔ گاندھی۔ وغیرہ کر رہے ہیں۔ مگر انکی اپنی حالت۔ سدا غطان کین جلد عذاب و سزا کفایت چوں خلوت بیرونہ کار دیگر سے کنند۔ خود مسٹر گاندھی اور اسکے ساتھی گورنمنٹ کی بنائی ہوئی ریل پر سوار ہوئے۔ اور سفر کرتے ہیں۔ تاریں دیتی ہیں۔ کہ فلاں ٹرین پر آتے ہیں۔ انگریزی بوٹ انگریزی طرز کے سوٹ محمد علی اور شوکت علی صاحبان زیب تن کرتے ہیں۔ بہتر ہڈ اٹھانے اور ریل۔ تار موٹر گاڑیاں انگریزی بنائی ہوئی سرکوں وغیرہ سے عدم تعاون کریں۔ خود تاریں دیتی ہیں ریل پر سوار ہو کر کام لیتے ہیں۔ جب خود دوسروں کو لئے نمونہ نہیں بنتے پھر انکا کیا حق ہو کہ دوسروں کو مجبور کریں۔ جن لوگوں کی سالہا سال ملکہ ساری عمر کی خدمات ہیں وہ تو عدم تعاون کر لیں کسی چیز کو نہ چھوئیں۔ مگر لیڈران کیلئے سب کچھ جائز ہے۔ تعجب اور سخت تعجب ہے کہ مسلمان عدم تعاون کر لیں مگر ہندو نہ کریں۔ علی گڑھ کالج بند ہو جائے۔ لیکن دیانند کالج کھلا رہے۔ یہ تفاوت پبلک کی توجہ کی محتاج ہے۔ خلافت کے لئے مسلمان لیڈروں کا وفد ہندوستان سے یورپ میں جاتا تاکہ خلافت کو قائم کرے۔ وہ اپنا مقصد دنیا کے سامنے عملی سے رکھے مسلمانوں کا رویہ یہاں سے اسلام اور خلافت کے لئے لیکر جاتے ہیں۔ لیکن پیرس کے تحفیروں میں اس روپے سے تمنا شو دیکھ جاتے ہیں۔ کوئی اسپر اعتراض نہیں کرتا۔



# انگلستان میں اسلام

## چھ تازہ نو مسلم

۱۹۲۰ء

Digitized by Khilafat Library

گزشتہ رپورٹ  
فہرست نو مسلمین کے بعد جن لوگوں  
نے دین حقہ اسلام قبول کیا ہے۔ ان کے  
اسمائے گرامی حسب ذیل ہیں۔

### اسلامی نام کیفیت

عائشہ - - عالی خاندان شریف  
اور ایک فریج کونٹ  
کی بیوی ہیں۔ پہلے  
دین کیتھولک تھے۔

سلام - - اس سعید خاتون کو اسلام  
سیکھنے اور تبلیغ کرنے کا  
بہت شوق ہے۔

عبد الرحیم - - بوڑھے پشتر شریف  
آدمی ہیں۔

صفیہ - - کارڈن میں ایک  
کی بیوی ہیں۔

رابعہ - - صوفی مزاج بڑھیا ہے  
تمام دن مطالعہ کتب  
کا شوق ہے۔

ناصر اللہ - - بہین رابعہ کا بونہار  
لڑکا ہے ماں کی طرح  
پڑھنے کا شائق ہے۔

عام حالات | سید احمدیہ نژاد کی زمین  
خرید لی جا چکی ہے۔  
عمارت کا کام انشاء اللہ جلد شروع  
ہو جائے گا۔ (نیر)

## سلسلہ کی خبریں

(۱) حضرت خلیفۃ المسیح  
قادیان علیہ السلام مشاغل دینیہ  
میں مصروف ہیں۔ اور ہر طرح سے  
بخیریت ہیں۔

(۲) حضرت حافظ روشن علی  
صاحب مبلغین کی جماعت کو بڑی  
محنت سے تیار کر رہے ہیں جس  
میں حضرت صاحبزادہ مرزا خلیف  
احمد صاحب بھی شامل ہیں۔

اکثر طلباء مولوی فاضل ہیں۔ امید ہے  
کہ اللہ تعالیٰ کے فضل سے یہ لوگ  
مفید ثابت ہوں گے۔

(۳) حضرت ڈاکٹر خلیفہ رشید الدین  
صاحب جنرل سکریٹری صدر انجمن احمدیہ  
جو ایک مدت سے حضرت مسیح موعود  
علیہ الصلوٰۃ والسلام کے باغ میں

اقامت پذیر ہیں۔ وہاں آپ کے  
دولت خانہ پر چند بد معاشوں نے  
نقشبازی کی واردات کی ہے۔

ابھی تک مجرموں کا پتہ نہیں چلا۔  
جناب دلاور علی شاہ صاحب سب  
انسپکٹر جن کے نام سے احمدی

اجاب واقف ہیں۔ اور آپ کے  
ساتھ سید محمد داؤد صاحب ہیڈ  
کنسٹبل بڑی توجہ سے اس چوری

کا سراغ لگانے کی کوشش کر رہے  
ہیں۔ خدا کرے کہ جلدی مجرموں کا  
پتہ لگے۔ اور وہ اپنی کیفر کردار کو

پہنچیں۔  
سالانہ جلسہ کے لئے لکڑی وغیرہ  
خرید کا انتظام شروع ہو گیا ہے۔

مولوی سید سرور شاہ صاحب خاص  
توجہ کر رہے ہیں۔

جو احباب اجناس گھنٹی۔ نمک۔ مرچ  
مصالحہ۔ مٹی کا تیل۔ چاء۔ وغیرہ بھیجنی  
چاہیں۔ وہ براہ راست مولوی صاحب  
یا ناظر بیت المال کے پاس بھیج سکتے  
ہیں۔ اور جو احباب روپیہ بھیجنا چاہیں  
وہ روپیہ بھیج دیں۔

(۵) لاہور سے حکیم محمد حسین صاحب  
قریشی نے عدم تعاون کے خلاف ایک  
ٹریکٹ شائع کیا ہے۔ جو احکم میں کسی  
دوسری جگہ درج کیا جاتا ہے۔

احمدی احباب کو زور سے دیہات اور  
اپنے اضلاع میں عدم تعاون وغیرہ اصولوں  
کے نقصانات لوگوں پر ظاہر کرنے  
چاہئیں۔

### کٹاک میں سالانہ جلسہ

انجمن احمدیہ سنگڑہ کا سالانہ جلسہ اکتوبر  
کی ۲۲ و ۲۳ تاریخ کو منعقد ہوا۔ دو دن  
متواتر جلسہ ہوتا رہا۔ کئی تجویزیں پاس  
کی گئیں۔ مولوی عبد السلام صاحب

مولوی فاضل و مولوی عبد الحکیم صاحب  
مولوی عالم و منشی فاضل و دیگر عالمان ملت  
کی طرف سے کئی دلچسپ و نصیحت آمیز تقریریں ہوئیں

منشی رئیس الدین صاحب و منشی غلام رسول صاحب  
وغیرہ دوستوں نے نہایت خوش الحانی سے درشتیں  
سے حضرت صاحب کی نظمیں پڑھ کر سامعین

کو محفوظ کیا۔ کیرنگ سے ماسٹر طاہر الدین صاحب  
بنائے مع چہ اصحاب کے تشریف لائے تھے۔ غیر  
احمدی ہی جلسہ میں خریک ہو اور اچھا اثر ساتھ لے کر

گئے۔ یہ پہلا موقع ہے کہ غیر احمدی پڑوس نے بھی ہمارے  
جلسہ میں شریک ہو کر امن و امان سے ہماری تقریر کو

در خاکسار احمدی سکریٹری انجمن احمدیہ سنگڑہ



## ہمارا سالانہ جلسہ قرباً رہا ہے

سالانہ جلسہ۔ میں اب تھوڑا وقت باقی رہ گیا ہے۔ اور اس وقت سے ہی اس کے لئے تحریک کرنا مفید اور مناسب معلوم ہوتا ہے۔ اور جلسہ سے پہلے قوم میں جلسے کے لئے زبردست تحریک اور جوش کے لئے قلم اٹھانا چاہیئے انسانی فطرت کچھ ایسی واقعہ ہوتی ہے کہ وہ اپنے اندر قوتیں اور جذبات رکھتی ہوئی بھی کسی بیدار کرنے والے کی محتاج ہے۔ اور یہی وجہ ہے کہ اللہ تعالیٰ انبیوں کو مبعوث کرتا ہے۔ تا وہ ان کی سوئی ہوئی قوتوں کو بیدار کریں۔

اسی طرح اگرچہ قوم میں ایک قدرتی احساس قومی کاموں اور ضرورتوں کا ہو۔ لیکن جب تک بار بار انھیں آگاہ نہ کیا جاوے۔ اس وقت تک سستی اور غفلت ان پر طاری رہتی ہے۔

سالانہ اجلاس کی غرض و غایت بھی زیادہ تر یہی ہوتی ہے کہ تا باہمی تعارف تبادلہ خیالات مشترکہ دعاؤں اور تاثیر صحبت کی وجہ سے غفلت اور کمزوری دور ہو کر ہم اپنے قومی فرض کو شناخت کریں۔ اور اپنے ذاتی اور شخصی اصلاح کے ساتھ قومی اصلاح کی طرف متوجہ ہوں۔

غرض سالانہ جلسہ اور سالانہ اجتماع ہمارے لئے ایک معمولی جلسہ اور تفریح کا میلہ نہیں ہونا چاہیئے۔

بلکہ وہ ہماری شخصیت اور قومی زندگی کی کتاب کا ایک سالانہ محاسبہ کا ورق ہوتا ہے۔ ہمیں دوسرے بہائیوں سے فکر ان کے اخلاق اور عادات کے آئینہ میں اپنی عادتوں اور خصلتوں کی اصلاح اور توزین کا موقع ملتا ہے۔ اور پھر بہشتی مجمع قومی کاموں۔ اور سلسلہ کی سالانہ کارگزاریوں پر غور کرنے کی ضرورت محسوس ہوتی ہے۔ اس ضرورت کے احساس پر مالی قربانی کی تحریک ہمارے اندر شروع ہو جاتی ہے۔ چونکہ یہ ایک قومی اور ذاتی بھلائی کا کام ہے۔ اس لئے اسکو مفید۔ موثر اور نتیجہ خیز بنانے کے لئے جہاں تک ہماری ذات کا سوال ہے۔ ہمیں پوری کوشش کرنی چاہیئے۔ پس سب سے پہلا کام ہر اخدی کا یہ ہونا چاہیئے کہ وہ سالانہ جلسہ پر آنے کے لئے ابھی سے تیاری کرے۔

طیاری کرنے کے یہ معنی نہیں کہ اس نہایت قیمتی کپڑوں کے سوٹ سلوانے چاہئیں یا نمائش کے سامان اور اسباب پر زور یہ خرچ کرنا چاہیئے۔ بلکہ طیاری سے یہ مطلب ہے کہ جہاں تک ممکن ہے اپنی معمولی ضروریات کو بھی کم کر کے جو کم ہو سکتی ہیں۔ قومی ضرورتوں کے لئے اپنے اندر مالی قربانی کا جذبہ اور یہاں آنے کے لئے کوشش کرنی چاہیئے۔ دعاؤں سے کام لیا جاوے۔ کیونکہ ہر قسم کی پاک توفیق صحت فرست اللہ تعالیٰ ہی کے فضل سے ملتی ہے۔

ہم جانتے ہیں کہ سالانہ اجتماع کے لئے کوئی شخصیت اگر جاذب ہو سکتی

ہے۔ تو وہ حضرت امام کی شخصیت ہے اور خدا کے فضل سے اس وقت جبکہ میں یہ سطور لکھ رہا ہوں۔ اس کی صحت اچھی در قابل شکر گذاری ہے۔ اور ہم خدا کے فضل سے یقین کرتے ہیں۔ کہ اس مرتبہ آپ کے ملفوظات اور نصائح کے لئے پہلے سے زیادہ وقت اور موقع مل سکیگا۔

اس لئے ہم کو آج ہی سے اس مبارک جلسہ میں شریک ہونے کے لئے تیار ہو جانا چاہیئے۔ اور یہ بات خوب یاد رکھنی چاہیئے کہ زندگی ایک تیز پرواز کرنے والے جانور کی طرح پرواز کرتی ہے۔ بہت تھکے ہوئے چھلے جلسوں میں شامل ہوئے۔ مگر آج وہ موجود نہیں ہیں۔ زندگی کے دن غنیمت ہیں۔ کس کو معلوم کہ جو اس دفعہ شریک ہوگا۔ وہ اگلے سال ہوگا۔ یا نہیں۔

پس اس خیال کو چھوڑو کہ اس سال نہیں۔ اگلے سال چلے جاویں گے۔ یہ ایک وہی بات ہے۔ پس جو آج اس نیکی کا ارادہ کرتا ہے وہ اگر اس میں شامل ہونے سے پیشتر واصل الی اللہ ہو جائے۔ تو وہ اپنے نیک ارادے کی وجہ سے ثواب پا گیا۔

پھر یہی نہیں کہ تم خود آؤ۔ بلکہ دوسروں کو بھی ساتھ لاؤ تاکہ تم کو ثواب میں ایک اور حصہ ملے۔ غرض آج ہی سے اپنے آپ کو اسی مقصد کے لئے تیار کرو۔

والسلام



## حضرت مسیح موعودؑ اخوت پر

۲۸ اپریل ۱۹۰۵ء کو بعد نماز جمعہ اعلیٰ  
حضرت حجۃ اللہ بیچ موعود علیہ الصلوٰت  
والسلام نے مندرجہ ذیل تقریر باہم  
ہمدردی اور حقوق اخوت پر فرمائی  
(ایڈیٹر)

میں صرف اس قدر بیان کرنا ضروری سمجھتا ہوں  
کہ ہماری اس جماعت کو ایک قسم کا دھوکا  
لگا ہوا ہے۔ شاید اچھی طرح میری باتوں پر غور  
نہیں کی۔ اور وہ غلطی اور دھوکا یہ ہے  
کہ اگر کوئی شخص ہماری جماعت میں سے  
طاغوتوں سے قوت ہو جاوے۔ تو اس قدر بڑی  
رحمی اور سرد مہری سے پیش آتے ہیں کہ  
جنارہ اٹھائیوا لابی نہیں ملتا۔ درحقیقت  
جیسا کہ قاضی امیر حسین صاحب نے لکھا  
ہے۔ مصیبت تو ماتم سے بھی بڑھ کر ہے  
یاد رکھو ہم میں اس وقت دو خواتین جمع ہو  
چکی ہیں۔ ایک تو اسلامی اخوت۔ اور  
دوسری اس سلسلہ کی اخوت ہے۔ پھر  
ان دو خواتین کے ہوتے ہوئے گریز اور  
سرد مہری ہو۔ تو یہ سخت قابل اعتراض  
امر ہے۔ میں سمجھتا ہوں کہ اگر ایسی مسافر  
اپنے گہروں میں ہوتے۔ تو وہ جو خارج اند  
نہایت سمجھتی ہیں۔ اور کافر کہتے ہیں۔ ان  
میں بھی اس قسم کی سرد مہری نہ ہوتی لیکن  
یہ سرد مہری کیوں ہوتی ہے۔ دو باتوں کا  
لحاظ نہیں رکھا جاتا۔

افراط اور تفريط اگر افراط اور تفريط کو  
چھوڑ کر اعتدال سے  
کام لیا جائے۔ تو ایسی شکایت پیدا نہ ہو

جسکہ تو اسوا بالحق و تواصوا بالرحمۃ  
کا حکم ہے۔ تو پھر ایسے مردوں سے گریز  
کیوں کیا جاوے۔ اگر کسی کے مکان  
کو آگ لگے۔ اور وہ بیکار  
فریاد کرے۔ تو جیسے یہ گناہ ہے۔ مگر شخص  
اس خیال سے کہ میں نہ جل جاؤں۔ اس  
مکان کے اس میں رہنے والوں کو جتنے دی  
اور جا کر آگ بجھانے میں مدد نہ دے دے  
ہی یہ بھی مصیبت ہے۔ کہ ایسی بے احتیاطی  
سے اس میں کو دپڑے کہ خود جل جاوے  
ایسے موقع پر احتیاط مناسب کے ساتھ  
ضروری ہے۔ کہ آگ بجھانے میں اس کی  
مدد کرے۔

پس اسی طریق پر یہاں بھی سلوک ہونا  
چاہیے۔ اللہ تعالیٰ نے جا بجا رحم کی تعلیم  
دی ہے۔ یہی اخوت اسلامی کا منشا ہے  
اللہ تعالیٰ نے صاف طور پر فرمایا ہے کہ  
تمام مسلمان مومنین آپس میں بھائی ہیں۔  
ایسی صورت میں کہ تم میں اسلامی اخوت  
قائم ہو۔ اور اور پھر اس سلسلہ میں داخل  
ہونے کی وجہ سے دوسری اخوت بھی  
ساتھ ہو۔ یہ بڑی غلطی ہوگی کہ کوئی شخص  
مصیبت میں گرفتار ہو۔ اور قضا و قدر  
سے اسے ماتم پیش آجاوے۔ تو دوسرا  
بھیز و تکلیف میں ہی اس کا شریک نہ ہو  
ہرگز ہرگز اللہ تعالیٰ کا یہ منشا نہیں  
ہے۔ آنحضرت صلی اللہ علیہ وسلم کو صحابہ  
جنگ میں شہید ہوتے یا مجروح ہو جاتی  
تو میں یقین نہیں رکھتا کہ صحابہ انہیں  
چھوڑ کر چلے جاتے ہوں۔ یا پیغمبر صلی  
اللہ علیہ وسلم اس بات پر راضی ہو جاتی  
کہ وہ ان کو چھوڑ کر چلے جاویں۔

میں سمجھتا ہوں کہ ایسی وارداتوں کے  
وقت ہمدردی بھی ہو سکتی ہے۔ اور

احتیاط مناسب بھی عمل میں لائی جاسکتی ہے۔  
اول تو کتاب اللہ سے یہ مسئلہ ملتا ہی نہیں  
کہ کوئی مرض لازمی طور پر دوسرے کو لگ  
بھی جاتی ہے۔ ہاں جب قدر تجارب سے معلوم  
ہوتا ہے۔ اسکے لئے بھی نص قرآنی سے  
احتیاط مناسب کا ہتہ لگا۔ ہر جہاں ایسا  
مرکز و باء کا ہو۔ کہ وہ شدت سے پھیلی ہوئی  
ہو۔ وہاں احتیاط کرے۔ لیکن اسکے بھی یہ  
معنی نہیں کہ ہمدردی ہی چھوڑ دے۔ خدا  
تعالیٰ کا ہرگز یہ منشا نہیں ہے۔ کہ انسان  
ایک میت سے اس قدر بوجہ اختیار کرے۔ کہ  
میت کی ذلت ہو۔ اور پھر اسکے ساتھ ساری  
جماعت کی ذلت ہو۔ آئندہ خوب یاد رکھو کہ  
ہرگز اس بات کو نہیں کرنا چاہئے۔ جب کہ  
خدا تعالیٰ نے تمہیں باہم بھائی بنا دیا ہے۔  
پھر نفرت اور بوجہ کیوں ہے۔ اگر وہ بھی بریگا  
تو اس کی بھی کوئی عذر نہ لیگا۔ اور اس طرح  
پر اخوت کے حقوق تلف ہو جائیں گے۔  
خدا تعالیٰ نے دو ہی قسم کے حقوق  
پر رکھے ہیں۔ حقوق اللہ اور حقوق العباد۔ جو  
شخص حقوق العباد کی پرواہ نہیں کرتا۔ وہ آخر  
حقوق اللہ کو بھی چھوڑ دیتا ہے۔ کیوں کہ  
حقوق العباد بھی لحاظ رکھنا یہی تو امر الہی  
ہے۔ جو حقوق اللہ کے نیچے ہے۔  
یہ خوب یاد رکھو کہ اللہ تعالیٰ پر تو کل ہی کوئی  
چیز ہے۔ یہ میت سمجھو کہ تم زری پر ہیزوں سے  
بچ سکتے ہو۔ جب تک خدا تعالیٰ کے ساتھ  
سچا تعلق نہ ہو۔ اور انسان اپنے آپ کو کارآمد  
انسان نہ بنالے۔ اس وقت تک اللہ تعالیٰ  
اسکی کچھ بھی پرواہ نہیں کرتا۔ خواہ وہ ہزار  
بھاگتا پھرے۔

کیا وہ لوگ جو طاغوتوں میں مبتلا ہوتے ہیں۔  
وہ ہیز نہیں کرتے۔ مینے سنا ہے کہ لاہور  
میں نواب صاحب کے قریب ہی ایک انگریز



رہتا تھا۔ وہ مبتلا ہو گیا۔ حالانکہ یہ لوگ تو بڑے پرہیزگار بنائے ہوئے ہیں۔ ہزار ہیز کچھ چیز نہیں۔ جب تک خدا تعالیٰ کا کھٹا سچا خلق نہ ہو۔ پس آئندہ کے لئے یاد رکھو کہ حقوق اخوت کو ہرگز نہ چھوڑو۔ ورنہ حقوق اللہ بھی نہ رہیں گے۔ خدا تعالیٰ ہی بہتر جانتا ہے۔ کہ یہ طاعون کا سلسلہ جو مرکز پنجاب ہو گیا ہے۔ کب تک جاری رہے۔ لیکن مجھے یہی بتایا گیا ہے۔ ان اللہ لا یخیر ما بقوم حتی یغیزوا ما بانفسہم اللہ تعالیٰ کبھی حالت قوم میں تبدیلی نہ کرے گا۔ جب تک لوگ دلوں کی تبدیلی نہ کریں گے۔ ان باتوں کو سن کر یوں تو ہر شخص جواب دینے کو تیار ہو جاتا ہے۔ کہ ہم نماز پڑھتے ہیں۔ استغفار بھی کرتے ہیں۔ پھر کیوں مصلحت اور ابتلا آ جاتے ہیں۔ اصل بات یہ ہے کہ خدا تعالیٰ کی باتوں کو جو سمجھ لے۔ وہی سعید ہوتا ہے۔ اللہ تعالیٰ کا منشاء کچھ اور ہوتا ہے۔ سمجھا کچھ اور جاتا ہے۔ اور پھر اپنی عقل اور عمل کے پیمانہ سے اسے پایا جاتا ہے۔ یہ ٹھیک نہیں۔ ہر چیز جب اپنے مقررہ وزن سے کم استعمال کی جاوے تو وہ فائدہ نہیں ہوتا۔ جو اس میں رکھا گیا ہے۔ مثلاً ایک دوائی جو تولہ کہانی چاہیے۔ اگر تولہ کی بجائے ایک بوند استعمال کیجاوے۔ تو اس سے کیا فائدہ ہوگا۔ اور اگر تولی کی بجائے کوئی ایک دانہ کھالے تو کیلادہ سیری کا باعث ہو سکیگا۔ اور پانی کے پیالے کی بجائے ایک قطرہ سیراب کر سکیگا۔ ہرگز نہیں۔ یہی حال اعمال کا ہے۔ جب تک وہ اپنے پیمانہ پر نہ ہوں۔ وہ اوپر نہیں جاتے ہیں۔ یہ سنت اللہ ہے۔ جسکو ہم بدل نہیں سکتے۔ پس یہ بالکل خطا ہے۔ کہ اسی ایک امر کو پلے باندھ لو۔ کہ طاعون والے سے پرہیز

کریں تو طاعون نہ ہوگا۔ پرہیز کر وہاں تک مناسب ہے۔ لیکن اس پرہیز سے باہمی اخوت اور ہمدردی نہ اٹھ جاوے۔ اور اس کے ساتھ ہی خدا تعالیٰ کے ساتھ سچا خلق پیدا کرو۔ یاد رکھو کہ مردہ کی ہیز و تکفین میں مدد دینا اور اپنے بھائی کی ہمدردی کرنا صدقات و خیرات کی طرح ہی ہے۔ یہ بھی ایک قسم کی خیرات ہے۔ اور یہ حق حق العباد کا ہے۔ جو فرض ہے۔ جیسے خدا تعالیٰ نے صوم و صلوٰۃ اپنے لئے فرض کیا ہے۔ اسی طرح اسکو ہی فرض ٹھہرایا ہے کہ حقوق العباد کی حفاظت ہو۔ پس ہمارا کبھی یہ مطلب نہیں ہے۔ کہ احتیاط کرتے کرتے اخوت ہی کو چھوڑ دیا جاوے۔ ایک شخص مسلمان ہو۔ اور پھر سلسلہ میں داخل ہو۔ اور اسکو یوں ہی چھوڑ دیا جاوے جیسا کہتے کو یہ بڑی غلطی ہے۔ جس زندگی میں اخوت اور ہمدردی ہی نہ ہو۔ وہ کیا زندگی ہے پس ایسے موقع پر یاد رکھو کہ اگر کوئی ایسا واقعہ ہو جاوے۔ تو ہمدردی کے حقوق فوت نہ ہونے پادیں۔ ہاں مناسب احتیاط بھی کرو۔ مثلاً ایک شخص طاعون زدہ کا لباس پہن لے۔ یا اسکا پس خورہ کھالے تو اندیشہ ہے۔ کہ وہ مبتلا ہو جاوے۔ لیکن ہمدردی یہ نہیں بتاتی۔ کہ تم ایسا کرو۔ احتیاط کی رعایت رکھ کر اس کی خبر گیری کرو۔ اور پھر جو زیادہ دہم رکھتا ہو۔ وہ غسل کر کے صاف کپڑے بدل لے۔ جو شخص ہمدردی کو چھوڑتا ہے۔ وہ۔۔۔ کو چھوڑتا ہے۔ قرآن شریف فرماتا ہے۔ من قتل نفسا بغیر نفس او بغیر فساد یعنی جو شخص کسی نفس کو بلا وجہ قتل کر دیتا ہے۔ وہ گویا ساری دنیا کو قتل کرتا ہے۔ ایسا ہی میں کہتا ہوں۔ کہ اگر کسی شخص نے اپنے

بھائی کے ساتھ ہمدردی نہیں کی تو اس نے ساری دنیا کے ساتھ ہمدردی نہیں کی۔ زندگی سے اسقدر سار نہ کرو۔ کہ ایمان ہی جاتا رہے۔ حقوق اخوت کو کبھی نہ چھوڑو۔ وہ لوگ بھی تو گزرے ہیں۔ جو دین کے لئے شہید ہوئے ہیں۔ کیا تم میں سے کوئی اس بات پر راضی ہے۔ کہ وہ بیمار ہو۔ اور کوئی اسے پانی تک نہ دینے جاوے۔ خوفناک وہ بات ہوتی ہے۔ جو تجربہ سے صحیح ثابت ہو۔ بعض ملان ایسے ہیں۔ جنہوں نے صد ہا طاعون سے مرے ہوئے مردوں کو غسل دیا ہے۔ اور انہیں کچھ نہیں ہوا۔ آنحضرت صلی اللہ علیہ وسلم نے اسی لئے فرمایا ہے۔ کہ یہ غلط ہے کہ ایک کی بیماری دوسرے کو لگ جاتی ہے۔ وہائی ایام میں اتنا لحاظ کر دو کہ ابتدائی حالت ہو تو وہاں سے نکل جاوے۔ لیکن زور شور ہو تو مت بھاگے حضرت یعقوب علیہ السلام نے اپنے بیٹوں کو کہا تھا کہ تم ابواب متفرقہ سے داخل ہونا۔ اس لحاظ سے کہ مبادا کوئی جاسوس سمجھ کر پکڑ نہ لے۔ احتیاط تو ہوئی لیکن قضا و قدر کے معاملہ کو کوئی روک نہ سکا۔

وہ ابواب متفرقہ سے داخل ہوئے۔ لیکن پکڑے گئے۔ پس یاد رکھو کہ سارے فضل ایمان کے ساتھ ہیں۔ ایمان کو مضبوط کرو۔ قطع حقوق معصیت ہے۔ اور انسان کی زندگی ہمیشہ کے لئے نہیں ہے۔ ایسا پرہیز اور بعد جو ظاہر ہوا ہے۔ وہ عقل اور انصاف کے رو سے صحیح نہیں ہے۔ ایسے امور سے اپنے آپ کو بچاؤ۔ جو تجربہ میں مضرت ثابت ہوئے ہیں۔ یہ جماعت جس کو خدا تعالیٰ نمود بنا چاہتا



اگر اسکا بھی یہی حال ہوگا کہ ان میں اخوت اور ہمدردی نہ ہو۔ تو بڑی خرابی ہوگی۔ میں دوسرا پہلو نہ بیان کرتا۔ لیکن مجھے چونکہ سب سے ہمدردی ہے۔ اس لئے اسے یہی میں نے بیان کرنا ضروری سمجھا۔ یعنی جس کے واقعہ ہو جاوے۔ اس کے ساتھ ہی اور جو بچے ہوئے ہیں۔ ان کے ساتھ ہی افسوس ہے۔ میں خود نہیں آسکا۔ اور اسکی وجہ یہ ہے۔ کہ عصر کے بعد مجھے چکر آتا ہے۔ اور مجھے خبر تک نہیں ہوتی۔ جب تک انہوں نے نہیں لکھا۔

بہر حال یا ہم ہمدردی ہو اور میں دعا کرتا ہوں کہ اللہ تعالیٰ ہماری جماعت سے اس طاعون کو اٹھالے آمین

## زمانہ گذشتہ کی یاد

ایڈیٹر الحکم کی پرانی نوٹ میر سے کچھ

## خدا را بخدا تو ان شناخت

۱۹۰۲ء میں ندوۃ العلماء کا سالانہ جلسہ بمقام امیر سر ہوا تھا۔ اس جلسہ پر اعلیٰ حضرت مسیح موعودؒ نے اپنے رسل بعض تبلیغ بھیجے تھے۔ ۱۳ اکتوبر ۱۹۰۲ء کو جلسہ سے واپس آنے پر بعض اور لوگ بھی دارالامان آئے۔ سلسلہ کلام میں ندوۃ کے متعلق ذکر آیا کہ وہ بحث مباحث سے الگ رہ کر اصلاح چاہتے ہیں۔ اس پر فرمایا اگر ندوۃ کا دعویٰ اصلاح ہے تو امر تنقیح طلب یہ ہے۔ کہ اصلاح کس طرح ہو سکتی ہے۔ اور کن راہوں سے ہو رہی ہے۔ اور اسلام پر کیا حملہ ہو رہا ہے۔ اس کی مداخلت اور انسداد

کی تدابیر کا سوال ہے محل اور ایسا دعویٰ خیالی دعویٰ ہوگا۔ پھر قابل غور یہ امر ہے۔ کہ ان ساری خرابیوں کا انسداد فرضی طاقت سے ہو سکتا ہے۔ یا آسمانی تائید سے۔

اگر ندوہ والے یہ چاہتے ہیں۔ کہ لوگ پڑھ کر یعنی انگریزی تعلیم حاصل کر کے نوکر ہو جائیں۔ اور انکو ملازمت کے لئے آسانیاں ہوں تو یہ دین کا کام نہیں ہے۔ یہ تو قوم کو غلام بنانے کی تدابیر ہیں۔ اور اگر ان کی غرض دینی اصلاح ہے۔ تو پھر یاد رکھیں کہ

## خدا را بخدا تو ان شناخت

اس اصل کو چھوڑ کر جو شخص چاہتا ہے۔ کہ دینی اصلاح ہو جاوے۔ وہ سمجھے اس مقصد میں کامیاب نہیں ہو سکتا۔ اس خشک اور خیالی اصلاح سے کیا فائدہ ہوگا۔ جس کے ساتھ خدا تعالیٰ کی تائیدیں اور نصرتیں نہیں ہیں۔ وہ باتیں جو نری لفاظی کے طور پر بیان کی جاویں۔ یا قصہ اور کہانی کی طرح گذشتہ امور پر جس کا حوالہ ہوان کی پہلے سے کیا گئی ہے۔ جو ایک خاص جماعت اپنا وقت اور غریب مسلمانوں کا روپیہ لیکر صرف کرے اور نتیجہ کچھ بھی نہ ہو۔ میں اس قسم کی کارروائی کو کبھی پسند نہیں کرتا۔ ایسی باتوں سے ریاکاری اور نفاق کی بو آتی ہے۔ کیونکہ یہ طریق اس مطلب اور غرض کے حصول سے کوسوں دور ہے۔ جس کے لئے انسان پیدا کیا گیا ہے۔ اور جس طرح دنیا کی اصلاح ہونا کرتی ہے۔ وہ رنگ اسمیں موجود نہیں ہے۔

اصلاح کا طریق ہمیشہ وہی مفید اور نتیجہ خیز ثابت ہوا ہے۔ جو اللہ تعالیٰ کے

اذن اور ایماء سے ہو۔ اگر ہر شخص کی خیالی تجویز اور منصوبوں سے بگڑی ہوئی قوموں کی اصلاح ہو سکتی تو پھر دنیا میں انبیاء علیہم السلام کے وجود کی ہی کچھ حاجت نہ رہتی۔ جو جب تک کامل طور پر ایک مرض کی تشخیص نہ ہو اور ہر پورے وثوق کے ساتھ اس کا علاج معلوم نہ ہو لے کامیابی علاج میں نہیں ہو سکتی۔

اسلام کی جو حالت نازک ہو رہی ہے۔ وہ ایسے ہی طبیعوں کی وجہ سے ہو رہی ہے۔ جنہوں نے اس کی مرض کو تو تشخیص نہیں کیا اور جو علاج اپنے خیال میں گذرا اپنے مفاد کو مد نظر رکھ کر شروع کر دیا۔ مگر بقینا یاد رکھو کہ اس مرض اور علاج سے یہ لوگ محض نادانانہ ہیں۔ اسکو وہی شناخت کر سکتا ہے۔ جسکو خدا تعالیٰ نے اسی غرض کے لئے بھیجا ہے اور وہ

## میں ہوں

اسلام کے اندر ایک خطرناک پھوٹا ہوا گیا ہے۔ اور ایک جذام باہر کی طرف سے اسے لگ رہا ہے۔ اندرونی پھوٹے کا باعث خود مسلمان ہوئے ہیں۔ جنہوں نے آنحضرت صلی اللہ علیہ وسلم کی پاک تعلیمات اور اسوہ حسنہ کو چھوڑ کر اپنی تجویز اور رائے کے موافق اس میں اصلاح اور ترمیم شروع کر دی۔ وہ باتیں جو کبھی آنحضرت صلی اللہ علیہ وسلم کے دہم و گمان میں بھی نہ آئی تھیں۔ آج عبادت قرار دی گئیں ہیں۔ اور زہد و ریاضت کا بہت بڑا دار انہیں پر رکھا گیا ہے۔ ان باتوں کو دیکھ کر بیرونی دشمنوں کو بھی موقع ملا۔ اور وہ تیر و تفنگ لے کر اسلام پر حملہ آور ہوئے اور اس کے پاک وجود کو چیلنی کر دیا اور اسے ایسی مکروہ ہیت میں دشمنوں نے دکھانا شروع کیا کہ غیر تو غیر تھے ہی اپنوں کو بھی



متنفر کر دیا۔ ہر شخص نے اپنے طرز پر اسکی تصویر کو یہاں تک بنائے کی فکر کی۔ ایسی صورت میں زمینی حربہ اور ارضی تدابیر کام نہیں دے سکتی ہیں۔ اس کے لئے آسمانی حربہ اور آسمانی تدابیر کی حاجت ہے۔ اس لئے جب تک آسمانی کشش آسمانی تأییدات کسی کو نہ دی جاویں۔ کامیابی ہو نہیں سکتی۔ ضرورت انبیاء علیہم السلام کا یہی بڑا بھاری ثبوت ہے۔ کیونکہ اگر بگڑے وقت اصلاح دنیا ہو سکتی۔ تو ہر زمانہ میں فلاسفر اور دانشمند مدبر ہوتے ہی رہتے ہیں۔ انبیاء علیہم السلام کے زمانہ میں بھی ایسے لوگ ہو گزرے ہیں۔ اب بھی موجود ہیں۔ لیکن وہ فلاسفر اور ریفاہر خدا تعالیٰ سے اس قدر دور جا پڑے ہیں۔ کہ ان کے نزدیک شاید خدا تعالیٰ کا نام لینا ہی ایک گناہ اور غلطی قرار دیا گیا ہے۔ پھر بتاؤ کہ یہ فلسفہ اور یہ اصلاح ہمیں کہاں تک لے جائیگی۔ اس سے کسی بہتری کی امید رکھنا خطرناک غلطی ہے۔

کیا تم نہیں دیکھتے کہ خدا تعالیٰ نے یہی سنت رکھی ہے۔ کہ اصلاح کے واسطے نبیوں کو مامور کر کے بھیجتا ہے۔ انبیاء علیہم السلام جب آتے ہیں۔ تو بظاہر دنیا میں ایک فساد عظیم نظر آتا ہے بھائی بھائی سے باپ بیٹے سے جدا ہو جاتا ہے۔ ہزاروں ہزار جانیں ہی تلف ہو جاتی ہیں۔ حضرت نوح علیہ السلام کے وقت طوفان سے ان کے مخالفوں کو تباہ کر دیا گیا۔ حضرت موسیٰ علیہ السلام کے وقت طاغون اور دوسری کئی عذاب وارد ہوئے۔ اور فرعون کے لشکر کو غرق کیا گیا۔

غرض خوب یاد رکھو کہ قلوب کی اصلاح اسی کا کام ہے۔ جس نے قلوب کو پیدا کیا ہے۔ نرے کلمات اور چرب زبانیاں اصلاح نہیں کر سکتی ہیں۔ بلکہ ان کلمات کے اندر ایک روح ہونی چاہیے۔ پس جس شخص نے قرآن شریف کو پڑھا۔ اور اس نے اتنا ہی نہیں سمجھا۔ کہ ہدایت آسمان سے آتی ہے۔ تو اس نے کیا سمجھا؟

### الہیات کمزید

کاجب سوال پیدا ہوگا۔ تو پتہ لگے گا۔ اصل بات یہی ہے۔ کہ خدا را بخدا تو ان شناخت اور یہ ذریعہ بغیر امام نہیں مل سکتا۔ کیونکہ وہ خدا تعالیٰ کے تازہ بتازہ نشانوں کا منظر اور اسکی تجلیات کا مورد ہوتا ہے۔ یہی وجہ ہے۔ کہ حدیث شریف میں آیا ہے من لم یعرف امام زمانہ فقد مات میتة الجاہلیۃ یعنی جس نے زمانہ کے امام کو شناخت نہیں کیا۔ وہ جہالت کی موت مر گیا۔

### مردم شمار می آرہی ہے

حضرت سچ موعود علیہ الصلوٰۃ والسلام اور آپ کے خلفاء ہمیشہ یہ چاہتے رہے۔ کہ مردم شماری میں احباب اپنے نام کے ساتھ احمدی کا لفظ ضرور لکھوائیں آج تک پورے طور سے اس پر عملدرآمد نہیں ہوا۔ اور یہ پاک خواہش پورے طور سے پوری نہیں ہوئی۔ جس کا افسوس ہے۔

اب ۱۹۲۱ء کے شروع میں پھر مردم شماری شروع ہونے والی ہے۔ اس لئے میں ابھی سے سلسلہ کے احباب کی توجہ

کو اس طرف پھیرنا چاہتا ہوں۔ تاکہ اس دفعہ پورے رند سے اس کام کو شروع کیا جائے۔ اور اپنے نام کے ساتھ لفظ احمدی لکھوایا جائے۔ ۲۱

اس طرح سے اگر ہر جگہ ہر گاؤں اور ہر قصبہ ہر شہر میں اس بات پر پورا اہتمام ہو تو امید کی جا سکتی ہے۔ کہ ہمارے اتحاد کا پورا پتہ لگ سکے۔ جس سے آگے اور بہت سے فوائد جماعتی رنگ میں حاصل ہو سکتے ہیں۔

### عراق عرب میں انتظامی کونسل کا تقرر

Digitized by Khilafat Library

عراق عرب کے ہائی کمشنر سر پرہی کاکس نے نقیب صاحب بغداد کو دعوت دی ہے۔ کہ وہ عراق عرب کے نظم و نسق کے متعلق ایک انتظامی کونسل مقرر کریں۔ اور خود اسکی صدارت فرمائیں۔ یہ کونسل اسوقت تک کام کریگی۔ جب تک کہ ملک میں وہ قومی مجلس نہ مقرر کی جائے۔ جس میں مختلف ولایات کے نمائندے شریک ہونگے۔ نقیب صاحب جن کا نام نامی سید عبدالرحمن صاحب آفندی قادری ہے۔ عراق میں نہایت ممتاز پایہ پر کھتے ہیں۔ کیونکہ آپ حضرت شیخ عبدالقادر صاحب جیلانی کے مزار شریف کے متولی ہیں اور اس لئے صرف آپ کو عراق بلکہ افغانستان ہندوستان اور دیگر اسلامی ممالک کے سنی مسلمانوں میں نہایت وقعت کی نگاہ سے دیکھا جاتا ہے۔ آپ اپنے زہد و تقویٰ اور علم دینیہ کیلئے نہایت اعلیٰ شہرت رکھتے ہیں۔ اسلیٰ آپ کی رائے و انتظامی کونسل کا مقرر کیا جانا اور خود آپ کا اس کی صدارت فرمانا اسلامی دنیا میں حد درجہ طمانیت کا باعث ہوگا۔

(پیشہ)



اے قوم میں پھر کہتا ہوں۔ کہ تو میرے خلاف کوئی بات نہ سنیو۔ میری مخالفت کو اپنی اخلاقی موت یقین سمجھو۔ کیوں؟ اس لئے کہ میں اس چشمہ حیات سے جو آج برزخ کے مالک خدا نے اپنے سچے وعدے کے موافق تیرے اور تیرے جیسے تمام گم کردہ راہوں کی دستگیری کے لئے جاری فرمایا ہے۔ تیرے لئے مسیح و شیرین پانی لے کر آیا ہوں۔ تو اس ظالم کے دیئے ہوئے زہر کے پیالے کو ہاتھ سے پھینک دے۔ اور یہ مجھ سے لیکر غٹا غٹ پی جا۔ پھر تو زندہ ہو جائیگا۔ اور پھر کبھی ظالم دشمن کا وار مجھ پر نہ چلے گا۔

اے قوم پھر سمجھ لے کہ میں کون ہوں۔ میں ایک احمدی ہوں۔ جس کو تیرا دشمن ظالم مرزائی کافر کہہ کر مجھ سے بدظن کرنے کی ہزار تدبیریں کرے گا۔ وہ اللہ مجھے ہی تیرا دشمن بنا کر راہ زنی کرے مجھے یہ زہر کا پیالہ پینے پر مجبور کرے گا لیکن تو دیکھ کہ میں اگر کافر ہوں تو ایسا کافر ہوں کہ ایک عرصہ سے ہر روز بے قرار ہو کر ان الفاظ میں جب تک تیری لئے دعا نہ کر لوں۔ مجھے چین نہیں آتا۔

اللَّهُمَّ صَلِّ عَلَى مُحَمَّدٍ وَآلِهِ

وَسَلِّمْ - اللَّهُمَّ الرَّحْمَانُ مُحَمَّدٍ صَلِّ عَلَى اللَّهِ عَلَيْهِ وَسَلَّمَ -

اللَّهُمَّ اغْفِرْ لَأُمَّةِ مُحَمَّدٍ صَلِّ عَلَى اللَّهِ عَلَيْهِ وَسَلَّمَ -

اللَّهُمَّ سَلِّمْ أُمَّةَ مُحَمَّدٍ صَلِّ عَلَى اللَّهِ عَلَيْهِ وَسَلَّمَ -

وَسَلِّمْ - اللَّهُمَّ فَتَحْ عَنْ أُمَّةِ مُحَمَّدٍ صَلِّ عَلَى اللَّهِ عَلَيْهِ وَسَلَّمَ -

یہ پانچ دعائیں ہیں۔ جن کو میں ہر روز مانگو

بغیر چین نہیں پاتا۔

اب تو دیکھ لے کہ میں کیسا کافر ہوں۔ اگر محمد صلی اللہ علیہ وسلم

میرے گلزار کو پامال سیاست نہ کرو۔  
وَقَالَ السَّوْيَارُ رَبِّ اَرْقُومِي لِتَحْذَرُ هَذَا الْقَرْصُوحُ

عدم تعاون پر ایک نظر

Digitized by Khilafat Library

اے مسلم انویہ زہر کا پیالہ مست پی،

اے قوم ایک عرصہ تک خون جگر کھانے کے بعد اس وقت کہ رات کا ایک بج چکا ہے۔ میں تیرے در سے بیتاب ہو کر یہ دیکھتا ہوں کہ تیرے ہاتھ میں زہر کا پیالہ دے دیا گیا ہے۔ اور تو چشمہ کوثر کا شیرین و ٹھنڈا پانی سمجھ کر اس کو پینے کو ہے۔ میں بے قرار ہو کر تیری جان کی سلامتی چاہتا ہوں مجھے ہوشیار و خبردار کرنے کے لئے خدا نے قدوس سے توفیق پاکر قلم ہاتھ میں لیکر بیٹھا ہوں۔

اے قوم میں جانتا ہوں۔ تیری جان کا دشمن تیری سلامتی کو تباہی سے بدل ڈالنے کا تہیہ کر لینے والا ظالم مجھے میری بات کو قبول نہ کرنے کا مشورہ دیگا۔ مجھ سے بدظن کرنے کے لئے مجھے ہزار وساوس میں مبتلا کرے گا۔ لیکن تو دیکھ کہ میں تجھے خدا کا بتایا ہوا سبق سکھاتا ہوں۔ تو اس وقت کم سے کم حقواری دیر کے لئے اس زہر کے پیالے کو ہاتھ سے رکھ کے خالی الذہن ہو کر اعوذ برب الناس ملک الناس الہ الناس کی دوہائی پکارتا ہوا اپنے رب العزت کی پناہ میں آ جاؤ۔ تو اپنے بازوؤں کو ڈھیل لا کر کے غرور و تکبر کی چادر اتار کر خدا کے قدوس کے حضور گر جاؤ۔ اگر تو سچے دل سے اس کی پناہ میں جانا چاہیے گا۔ تو وہ تجھے یقیناً اپنی حفاظت میں لے لیگا۔ اور تجھے بتا دے گا اور تیری آنکھوں میں نور تیرے دماغ میں روشنی بخش دے گا۔ اور پھر تو خود سمجھ لے گا۔ کہ مجھ سے تیرا بدظن ہونا۔ تیری بینائی کے نہ ہونے کی وجہ سے تھا۔ اور درحقیقت ظالم دشمن نے تیرے ہاتھ میں زہر کا پیالہ دیا تھا۔ جو تیرے وجود کو صفی ہستی سے مشا دینے کے لئے کافی اثر اپنے اندر رکھتا تھا۔



کی امت کی بہتری اور سلامتی کے لئے راتوں کو اٹھ کر بے چین ہو کر دعائیں کرنے والا ہی تیرے نزدیک کافر ہوتا ہے۔ تو پھر تو تو بیشک یقین کر لے کہ خدا کی قسم ایسا کافر تو میں ضرور ہوں۔

جان و دلم فدائے جمال محمد است  
خاکم نثار کوچہ آل محمد است  
دیدم بعین قلب و شنیدم بگوش ہوش  
در ہر مکان ندائے جلال محمد است  
ایں چشمہ رواں کہ بخلق خدا دہم یا  
یک قطرہ ز بحر کمال محمد است  
ایں آتش ز آتش ہر محمدی است  
دین آب من ز آب زلال محمد است

(حضرت سیدنا کبیر موعود)

اب تو جان تیرا کام۔ خواہ میرا کہنا مان کر یہ عدم تعاون والی زہر کا پیالہ ہاتھ سے پھینک دے یا غٹا غٹ پی کر فنا ہو جا۔

میں تجھے یہ پیغام پہنچا کر اپنے رب کے حضور سرخرو ہوتا ہوں۔

~~~~~

اے قوم کے وہ لوگو جو جانتے ہو کہ ملک ملت کا حصہ تباہی کے گڑھے میں جا رہا ہے۔ اور پانی سر سے اوپر نکلنے کو ہے۔ اے وہ لوگو جو جانتے ہو۔ کہ اس کا نتیجہ وہ کچھ ہونے والا ہے۔ جو کبھی مادر گنتی نے اس سے پہلے نہیں دیکھا اور تم اپنی عزتوں کو خطرہ میں دیکھ کر علیحدگی اور خاموشی اختیار کر بیٹھے ہو۔ یا ڈر کے مارے دلی زبان سے ہاں میں ہاں ملا دیتے ہو۔ اور پھر علیحدہ بھی ہو جاتے ہو۔ یاد رکھو اس منافقت سے اب تم اپنی عزتوں کو نہیں بچا سکو گے تم اپنے خزانوں اور نوہے کے صندوقوں کی حفاظت

اس طرح نہیں کر سکو گے۔ تم اگر اپنی خیر چاہتے ہو اپنے بال بچوں کی اپنے دوستوں کی اپنے ملک کی بہتری کے خیر فہم مند ہو تو تم اس وقت اور سب کام چھوڑ دو۔ اپنی جھوپڑیوں اور محلات سے باہر آ جاؤ۔ اس خواب خرگوشی سے فوراً بیدار ہو جاؤ۔ اور اپنے گم کردہ راہ بھاسٹوں کو عقل سے فکر سے۔ دلائل سے۔ نرمی سے۔ گرمی سے۔ جس طرح بھی بند پڑے۔ تن سے۔ من سے۔ دھن سے۔ قلم سے۔ زبان سے کہول کہول کر امن اور سکھ کی راہ بتا دو۔ غلط فہمیوں کو دور کر دو۔ دھوکے میں آئی ہوئی غریب مخلوق الہی کی دستگیری کرو۔ ورنہ یاد رکھو کہ خاموش رہنے والے بدستار کے پہلے اور ذلیل حصہ دار ہونگے۔ اس کو عزت مست مجھو۔ جو تم بغلوں میں دبا گئے بیٹھے ہو۔ اگر قوم و ملک پر کوئی تباہی آئی۔ تو یہ تمہاری عزتیں ایک پائی کی قیمت بھی نہ پائیں گی۔ عزت وہ ہے جو خدا تعالیٰ کی فرما برداری سے حاصل ہوتی ہے۔ ایسے وقتوں میں خاموش رہنا حد درجہ گناہ مافوق ہے۔ اور یہی سبب عزت کا سبب نہیں۔ بلکہ ہزاروں ذلتوں کا پیش خیمہ ہے۔

اگر بینم کہ نابینا و چاہ است  
وگر خاموشی شبنم گناہ است

اے قوم تو اس دھوکہ سے جلد نکل جا کہ تو آج ہندوستان کی قوموں سے صلح کر رہی ہے۔ یا ہندوستان میں اتفاق کی کوئی بنیاد قائم ہو رہی ہے۔ یہ جھوٹ ہے یہ غلط ہے۔ یہ ایک دھوکہ ہے۔ اتفاق بیشک ایک بڑی قیمتی چیز ہے۔ بڑی رحمت ہے۔ بڑی برکت ہے۔ لیکن بابرکت وہ اتفاق ہوتا ہے۔ کہ جو شہد کی مکھٹیوں کا سا اتفاق ہو۔ پھولوں کو ضرر بھی نہ پہنچے اور نتیجہ میں شہد حاصل ہو۔ نہ یہ کہ ٹیڈی دل کا سا اتفاق ہو۔ جو کسی گلستان یا نخلستان میں دو گہنٹہ کے لئے بھی آ جائیں۔ تو تمام باغ کو ویران کر دیں۔ تم سوچو کہ تمہارا یہ اتفاق شہد پیدا کر رہا ہے۔ یا ویرانی کا پیش خیمہ ہے؟

تم کہو گے کہ ہندوستان کی آزادی ایک شہد ہے۔